



जयपुर विद्युत वितरण निगम लिमिटेड
(जन-सम्पर्क अनुभाग)
(प्रेस विज्ञप्ति)

दीन दयाल उपाध्याय ग्राम ज्योति योजना

घरेलू बिजली कनेक्शन के लिए 170 स्थानों पर लगाए जाएंगे
“बिजली सबके लिए” शिविर

जयपुर, 02 दिसम्बर। दीन दयाल उपाध्याय ग्राम ज्योति योजना के तहत नए विद्युतीकृत क्षेत्रों व उसके आस-पास पूर्व में विद्युतीकृत गांवों में घरेलू बिजली कनेक्शन देने के लिए रविवार 4 दिसम्बर, 2016 को प्रातः 10 से सांय 6 बजे तक **बिजली सबके लिए** शिविरों का आयोजन किया जाएगा।

निगम द्वारा जारी विज्ञप्ति के अनुसार रविवार 4 दिसम्बर, 2016 को प्रदेश के 26 जिला क्षेत्रों में स्थित ग्राम पंचायत मुख्यालय/अटल सेवा केन्द्रों पर 170 शिविर आयोजित होंगे, जिसमें बी.पी.एल. परिवारों को निःशुल्क एवं अन्य आवासों को घरेलू बिजली कनेक्शन जारी करने के साथ ही शिविरों में खराब मीटरों को बदलने की व्यवस्था भी गई है।

जयपुर विद्युत वितरण निगम में झालावाड़ जिले में 12 शिविर, बांरा में 9 शिविर, कोटा में 10, बूंदी में 6, टोंक में 7, भरतपुर में 11, दौसा में 4, सवाई माधोपुर में 6 व अलवर में 19 शिविरों का आयोजन किया जाएगा। इसी तरह अजमेर विद्युत वितरण निगम में भीलवाड़ा जिले में एक, चित्तोड़गढ़ में 2, अजमेर में 2, डूंगरपुर में एक, नागौर में एक, झंझुनू में 2, प्रतापगढ़ में 5, उदयपुर में एक, राजसमन्द में 4 व सीकर जिले में 8 शिविर लगाए जाएंगे तथा जोधपुर विद्युत वितरण निगम में पाली जिले में 11 शिविर, जैसलमेर में 5, सिरोही में 8, श्रीगंगानगर में 12, चुरु में 12, जालोर में 3 व जोधपुर जिले में 8 शिविरों का आयोजन किया जाएगा।

प्रेस विज्ञप्ति संख्या- 490/2016